

सहायकांच्या कक्ष अधिकारी पदावरील पदोन्नतीसाठी
सन २०१३ मध्ये घेण्यात येणा-या विभागीय परीक्षेच्या
प्रशिक्षण वर्गाकरीता अर्ज पाठविण्याबाबत

महाराष्ट्र शासन
सामान्य प्रशासन विभाग
शासन परिपत्रक क्रमांक: सेप्रप्र-२०१३/प्र.क्र.१३/२०१३(१)/१७,
मंत्रालय, मुंबई ४०० ०३२.
तारीख: २८ जून, २०१३.
परिपत्रक

मंत्रालयीन प्रशासकीय विभाग आणि महाराष्ट्र लोकसेवा आयोगाचे कार्यालय यामधील सहायकांच्या कक्ष अधिकारी पदावरील पदोन्नतीसाठी घेण्यात येणा-या परीक्षेचे सन २०१३ मधील प्रशिक्षण वर्ग सुरु करण्यात येणार आहेत.

२. महाराष्ट्र शासन दुय्यम मंत्रालयीन सेवा विभागीय परीक्षा नियम, १९७७ च्या नियम ३ मधील तरतुदीनुसार, ज्या कर्मचा-यांची सहायक पदावर दिनांक ३१ ऑक्टोबर, २०१३ पर्यंत पाच वर्षांची अखंड सेवा होत आहे, त्याचप्रमाणे ज्या कर्मचा-यांनी सहायकांची सेवाप्रवेशोत्तर प्रशिक्षण परीक्षा उत्तीर्ण केलेली आहे अशा नियमित सहायकांचे विहित नमुन्यातील अर्ज (नियम-१६ व परिशिष्ट-ब) आपल्या विभागामार्फत प्रमाणित करून, सन २०१३ मधील सेवाप्रवेशोत्तर प्रशिक्षण वर्गासाठी तसेच विभागीय परीक्षेसाठी या विभागाकडे निश्चितपणे दिनांक ३१ जुलै, २०१३ पर्यंत पाठविण्याची कृपया व्यवस्था करावी. यासंबंधीची आपल्या विभागाची माहिती “ निरंक ” असल्यास तसे कृपया विहित दिनांकापूर्वी कळविण्यात यावे.
३. ज्या सहायकांनी यापूर्वी अशा प्रशिक्षणाचा लाभ घेतला असेल त्यांचे अर्ज या वर्षीच्या प्रशिक्षणासाठी पुन्हा पाठविले जाणार नाहीत याची कृपया दक्षता घेण्यात यावी.
४. जे सहायक यापूर्वी झालेल्या परीक्षेत अनुत्तीर्ण झालेले आहेत किंवा परीक्षेला अनुपस्थित राहिलेले आहेत अशा सहायकांना चालू वर्षी होणा-या परीक्षेस बसण्याकरीता पाठवावयाच्या अर्जाबाबत आपणांस यथावकाश कळविण्यात येईल, त्यावेळी त्याबाबत कार्यवाही करण्यात यावी.
५. सर्व मंत्रालयीन विभाग व महाराष्ट्र लोकसेवा आयोगाचे कार्यालय यांना विनंती करण्यात येते की, सदर परिपत्रक सर्व संबंधित सहायकांच्या (प्रतिनियुक्तीवर / रजेवर असलेल्या सहायकांसह) कृपया त्वरित निदर्शनास आणावे व त्यांची स्वाक्षरी घेऊन ते कागदपत्र आपल्या अभिलेखात जतन करून ठेवावे. यासंदर्भात काही त्रुटी राहिल्यास त्याची संपूर्ण जबाबदारी आपल्या विभागाची राहिल याची कृपया नोंद घेण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१३०६२८१५२८१३१००७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अ. द. जोशी)
अवर सचिव, महाराष्ट्र शासन

प्रत,

१. सचिव, महाराष्ट्र लोकसेवा आयोग, मुंबई,
२. सर्व मंत्रालयीन विभाग (आस्थापना)
३. सामान्य प्रशासन विभाग/का.१४-ब,
४. निवड नस्ती.